

ଭୀମପୁଷ୍ପିକା ଗନ୍ଧ ସମ୍ଭାର : ମଣିଷ ଜୀବନର ଚିତ୍ରିତ ଚିତ୍ରପଟ

ବନଜ ବାସିନୀ ବାରିକ

ସଂକ୍ଷିପ୍ତସାର :

ପୃଥିବୀରେ ବିବର୍ତ୍ତନବାଦ ସହିତ ମଣିଷର ଜୀବନଧାରା ଓତଃପ୍ରୋତ ଭାବେ ଜଡ଼ିତ । ଶିକ୍ଷା, ଦୀକ୍ଷା ଓ ବିଚାରଧାରାକୁ ନେଇ ଶ୍ରେଷ୍ଠ ଜୀବ ମଣିଷ ଜୀବନଯାତ୍ରାରେ ପ୍ରଧାନିତ । ଏଥିସହିତ ବିଜ୍ଞାନ ପ୍ରଯୁକ୍ତି ବିଦ୍ୟାର ଅବଦାନ ମଣିଷ ଜୀବନକୁ ଦୂରାନ୍ୱିତର ଶାଣିତ ତଥା ବୌଦ୍ଧିକ ବିକାଶରେ ବିଶେଷ ସହାୟକ ହୋଇଛି । ଫଳରେ ଆମେ ଏକ ଉନ୍ନତ ଓ ପ୍ରଗତିଶୀଳ ସଭ୍ୟତାର ଦୈନିକ ଭାବରେ ପରିଗଣିତ । ଏସବୁ ସତ୍ତ୍ୱେ ମଣିଷ ଜୀବନର ଯେଉଁ ଲୁକ୍କାୟିତ ଦିଗ ତଥା ଅବଚେତନ କ୍ରିୟାର ଦୃଢ଼ ସମାଜରେ ପ୍ରତିଷ୍ଠିତ ହେବାର ଆକାଂକ୍ଷା ଓ ତୃଣମୂଳ ସ୍ତରରେ ଥିବା ଅବହେଳିତ ଜୀବନଧାରଣର ସଂଗ୍ରାମୀ ପ୍ରୟାସ ଆଦିକୁ ସମ୍ବଳିତ କରି ଗାନ୍ଧିକ ଭୀମ ପୁଷ୍ପିକାର ଗନ୍ଧଗୁଡ଼ିକ ରୁଚିମନ୍ତ । ସମାଜର ପ୍ରତ୍ୟେକ ଶ୍ରେଣୀରେ ବ୍ୟକ୍ତି ବିଶେଷଙ୍କ ଜୀବନଚର୍ଯ୍ୟା ଓ ବଞ୍ଚିବାର ଜୀବନ ଶୈଳୀକୁ ମୁଖ୍ୟତଃ ଆଧାର କରି ତାଙ୍କ ଗନ୍ଧଗୁଡ଼ିକ ପରିପୁଷ୍ଟ ଓ ମର୍ମସ୍ପର୍ଶୀ ।

ପ୍ରମୁଖ ଶବ୍ଦାବଳୀ :

ମାନବିକତା, ଅସ୍ତିତ୍ୱବାଦ, ଜୀବନ ସଂଗ୍ରାମ, ନିଃସଙ୍ଗତା, ବାସ୍ତବବାଦ, ସଂସ୍କୃତି, ପରିବର୍ତ୍ତନ, ବ୍ୟବସ୍ଥା, ସାଧାରଣ ମଣିଷ, ମନସ୍ତାତ୍ତ୍ୱିକ ଗଭୀରତା ।


ବିଶ୍ଳେଷଣ :

ଓଡ଼ିଆ ଗନ୍ଧ ସାହିତ୍ୟକୁ ଭୀମପୁଷ୍ପିକା ସୃଷ୍ଟି ସମ୍ଭାର ମହିମାମଣ୍ଡିତ କରିଛି । ଲକ୍ଷ୍ୟ କରାଯାଏ ଯେ, ବିଂଶ ଶତାବ୍ଦୀର ଜନଜୀବନର ଜୀବନ ଧାରାକୁ ସେ ଅତି ନିକଟରେ ଅନୁଧ୍ୟାନ କରି ଗନ୍ଧରେ ସାର୍ଥକ ରୂପ ଦେଇଛନ୍ତି । ଯାହା ସମସ୍ତ ଗନ୍ଧରେ ଚିତ୍ରିତ ରୂପ । ପଲ୍ଲୀଭୂଇଁର କୃଷିଜୀବୀ ଓ ଦାନମଜୁଆରିଠୁ ଆରମ୍ଭ କରି ସହରର ଶ୍ରମିକ ଓ ନଭୟମ୍ନୀ ଅଜ୍ଞାନିକାରେ ବିଳାସପୂର୍ଣ୍ଣ ଜୀବନଯାପନ କରୁଥିବା ଅଫିସର, ରାଜନୈତିକ ଗୋଷ୍ଠୀ, ଶିଳ୍ପପତି ଆଦିଙ୍କ ଜୀବନଧାରାକୁ ସୂକ୍ଷ୍ମ ଦୃଷ୍ଟିରେ ପର୍ଯ୍ୟାଲୋଚନା କରି ସେମାନଙ୍କର ପ୍ରଭାବ ସାମାଜିକ ସ୍ଥିତିକୁ କିପରି ବିପର୍ଯ୍ୟସ୍ତ କରୁଛନ୍ତି ତା’ ଯଥାର୍ଥ ଭାବେ ଚିତ୍ରିତ । ବାସ୍ତବ ଘଟଣାକୁ ଅନୁରୂପ ଭାବେ ଗନ୍ଧରୂପ ଦେବାରେ

ତାଙ୍କ ସ୍ୱାତନ୍ତ୍ର୍ୟତା ରହିଛି । ଅତିରଞ୍ଜିତ, ଭାବାବେଗ, ଆବେଗ, ଭାବପ୍ରବଣତା ଗାନ୍ଧିକଙ୍କ ଗନ୍ଧରେ ଆଦୌ ପରିଲକ୍ଷିତ ହୁଏନାହିଁ । ଏଥିପାଇଁ ତାଙ୍କର ପ୍ରତ୍ୟେକଟି ଗନ୍ଧ ହୃଦୟତନ୍ତ୍ରୀରେ ଚିରଝଙ୍କାର ସୃଷ୍ଟି କରିଥାଏ । ପାଠକ ଗନ୍ଧ ପଠନ ସମୟରେ ଘଟଣାର ବାସ୍ତବ ଚିତ୍ରର

ଯୋଗାଯୋଗ :			
ଡକ୍ଟର ବନଜ ବାସିନୀ ବାରିକ, ସହକାରୀ ପ୍ରଫେସର (ଓଡ଼ିଆ ବିଭାଗ) ଭଦ୍ରକ ସ୍ୱୟଂଶାସିତ ମହାବିଦ୍ୟାଳୟ, ଭଦ୍ରକ E-mail.ID : banajabasini.barik@gmail.com ORCID ID : https://orcid.org/0009-0006-6686-7653			
This is an open access journal, and articles are distributed under the terms of the Creative Commons Attribution Non Commercial Share Alike 4.0 License, which allows others to remix, tweak, and build upon the work non commercially, as long as appropriate credit is given and the new creations are licensed under the identical terms.			
For reprints contact: pracheepatrika@rediffmail.com			
ପ୍ରାପ୍ତି	ସମୀକ୍ଷିତ	ଗୃହୀତ	ପ୍ରକାଶିତ
୧୫.୧୨.୨୦୨୫	୧୬.୦୧.୨୦୨୬	୨୭.୦୧.୨୦୨୬	୧.୦୩.୨୦୨୬
ଏହି ପ୍ରବନ୍ଧକୁ କିପରି ଉଦ୍ଧୃତ କରିବେ : ବାରିକ, ବନଜ ବାସିନୀ; ୨୦୨୬ । ଭୀମପୁଷ୍ପିକା ଗନ୍ଧ ସମ୍ଭାର : ମଣିଷ ଜୀବନର ଚିତ୍ରିତ ଚିତ୍ରପଟ । ବାସ୍ତବତାର ପରିପ୍ରକାଶ ପ୍ରାଚୀ । ଭାଗ : ୧୧, ସଂଖ୍ୟା : ୦; ପୃଷ୍ଠା : ୯-୧୬ ।			

ଏହି ପ୍ରବନ୍ଧକୁ ଅନ୍ଲାଇନରେ ପଢ଼ିବାପାଇଁ ପ୍ରବେଶ କରନ୍ତୁ

Quick Response Code:	Available online at :
	https://pracheenews.com/
	DOI:
	https://doi.org/10.5281/zenodo.19110565
	Article No - BPP00392

ଉଦ୍‌ଭାସ ସେ ଦେଖିବାକୁ ପାଏ। ଏଣୁ ଏକ ସୁସ୍ଥ ସମାଜ ଗଠନ କରିବା ସହିତ ଆଜିର ସମାଜରେ ବିଚରଣ କରୁଥିବା ଦୁଃଖ ଓ ଖଳ ଚରିତ୍ରମାନଙ୍କୁ ପରୋକ୍ଷ ଉପଦେଶ ଦେବା ସାମାଜିକତା ଶିକ୍ଷା ଦେବାର ସ୍ୱର ତା'ର ଗନ୍ଧର ଏକ ସ୍ୱତନ୍ତ୍ର ବୈଶିଷ୍ଟ୍ୟ ମଣିଷର ଅସହାୟତା, ଦୁଃଖ, ଯନ୍ତ୍ରଣାର କାରଣକୁ ଉନ୍ମୋଚନ କରି ପ୍ରତିକୂଳଧର୍ମୀ ଚରିତ୍ରଗୁଡ଼ିକୁ ଉପଯୁକ୍ତ ଦିଗ୍‌ଦର୍ଶନ ଦେବାରେ ତାଙ୍କର ଗନ୍ଧଗୁଡ଼ିକ ଉଦ୍‌ଦିଷ୍ଟ। ସମାଜର ସବୁ ଶ୍ରେଣୀର ବ୍ୟକ୍ତି ବିଶେଷଙ୍କ ମନସ୍ତତ୍ତ୍ୱକୁ ପରିସ୍ଥିତି ଓ ପରିବେଶ ଦୃଷ୍ଟିକୋଣରୁ ଗଭୀର ଭାବରେ ଅନୁଧ୍ୟାନ କରି ଗନ୍ଧରେ ଉପସ୍ଥାପନ କରିବାରେ ଗାନ୍ଧିକଙ୍କର ବିଶେଷ କୌଶଳ ପରିଲକ୍ଷିତ ହୁଏ। ନିମ୍ନରେ ଆଲୋଚିତ ବିଷୟ ଗୁଡ଼ିକରୁ ଏହା ସ୍ପଷ୍ଟ ପ୍ରମାଣିତ ହୁଏ।

ଏଠାରେ Deepak Chopra କର ଉକ୍ତି ମାନବୀୟ ଭାବନାର ଦୃଷ୍ଟିକୋଣରୁ ଯଥାର୍ଥ ମନେ ହୁଏ। ତାଙ୍କ ମତରେ- Although we take it for granted sanitation is a physical measure that has probabilities done more to increase human life span than any kind of drug or surgery.

ଏହି ଉକ୍ତିର ବୈଶିଷ୍ଟ୍ୟ ଏହା ଯେ ମଣିଷ ଜୀବନଯାପନ ପ୍ରଣାଳୀ ମଧ୍ୟରେ ସାଧାରଣ ଭାବେ ବିଶୁଦ୍ଧ ଚିନ୍ତନ ନେଇ ବଞ୍ଚି ରହିବାର ଉଦ୍ୟମ ପ୍ରତିଟି ମଣିଷକୁ ଜୀବନ ଯନ୍ତ୍ରଣାରୁ ଦୂରେଇ ରଖିପାରେ।

ଗାନ୍ଧିକଙ୍କ ସୃଷ୍ଟି ସମ୍ଭାର ମଧ୍ୟରେ ‘ପ୍ରଥମ ବହି’ (୨୦୦୧) ‘ହେ ମଣିଷମାନେ’ (୨୦୦୨), ‘ଅଧ୍ୟେମଣିଷ’ (୨୦୦୩), ‘ପେଟ ଓ ପେଟତଳ’ (୨୦୦୩), ‘ଲକ୍ଷ୍ମନିଆ’ (୨୦୦୮), ‘ଗପର ହାତ ଗୋଡ଼’ (୨୦୦୮), ମାନନୀୟ ଶ୍ରୀଯୁକ୍ତ (୨୦୧୭), ଶ୍ରେଷ୍ଠ ଗନ୍ଧ (୨୦୧୭), ଚାଲିଷ ବର୍ଷ ଚାଲିଷ ଗନ୍ଧ (୨୦୧୧), ନବକଳେବର (୨୦୧୩), ଜଙ୍ଗଲର ପାଠଶାଳା (୨୦୧୪) ଆଦି ପ୍ରଧାନ। ଗାନ୍ଧିକଙ୍କ ଗନ୍ଧ ରଚନାର ଧାରାରେ ସମୟ ଓ ବ୍ୟକ୍ତି ବିଶେଷକୁ ନେଇ ସର୍ବଦା ସ୍ୱତନ୍ତ୍ର ପ୍ରବନ୍ଧମାନ ଉପଲବ୍ଧ ହୁଏ। ତେଣୁ ସମାଜର ପ୍ରତ୍ୟେକ ଗୋଷ୍ଠୀର ବ୍ୟକ୍ତିବିଶେଷ ସମୟକ୍ରମେ ସେମାନଙ୍କ ଆଚରଣ ଓ କାର୍ଯ୍ୟକଳାପର ପରିବର୍ତ୍ତନ ରାଜନୈତିକ, ବ୍ୟବସାୟିକ ଓ ସାମାଜିକ ସ୍ତରରେ ମଣିଷ ପ୍ରଭାବିତ ହୋଇ କିପରି ମାନବୀୟ ଦୃଷ୍ଟିକୋଣର ସ୍ୱାର୍ଥ ଦୃଷ୍ଟିରେ ଉପେକ୍ଷା

ବାରିକ: ଭୀମପୁଷ୍ଟିକ ଗନ୍ଧ ସମ୍ଭାର : ମଣିଷ ଜୀବନର ଚିତ୍ରିତ ଚିତ୍ରପଟ କରି ଜୀବନଯାପନ କରି ଚାଲିଛି, ତାହା ଗାନ୍ଧିକ ବିଭିନ୍ନ ଚରିତ୍ର ମାଧ୍ୟମରେ ବିଶ୍ଳେଷଣାତ୍ମକ ଉପସ୍ଥାପନ କରିଛନ୍ତି। ତାଙ୍କର ପ୍ରଥମ ଗନ୍ଧ ପୁସ୍ତକ ‘ପ୍ରଥମ ବହି’ଠାରୁ ଆରମ୍ଭ କରି ‘ଗପର ହାତଗୋଡ଼’ ପର୍ଯ୍ୟନ୍ତ ଅନୁଶୀଳନ କଲେ ଗାନ୍ଧିକଙ୍କର ସମାଜ ପ୍ରତି ମହାନ ବାଣୀ ନିହିତ। ଗନ୍ଧର ପ୍ରବାହ ମଧ୍ୟରେ ଚରିତ୍ରାଭିମୁଖୀ କାର୍ଯ୍ୟକଳାପର ବାସ୍ତବ ବର୍ଣ୍ଣନା ମଧ୍ୟରେ ଗାନ୍ଧିକ ସେମାନଙ୍କୁ ପାଠକମାନଙ୍କ ସମକ୍ଷରେ ମୂର୍ତ୍ତିମନ୍ତ ରୂପେ ଚିତ୍ରଣ କରିଛନ୍ତି।

ସାମ୍ପ୍ରତିକ ମଣିଷ ଜୀବନ ଅସହାୟ ଚିତ୍ରଲିପିର ଏକ ମୂର୍ତ୍ତିମନ୍ତ ପରିପ୍ରକାଶ। ଜୀବନର ପ୍ରତିଟି ମୋଡ଼ରେ ସେ ଯେଉଁ ପ୍ରତିବନ୍ଧକର ସମ୍ମୁଖୀନ ହେଉଛି ତାହା ବିଭିନ୍ନ ଦୃଷ୍ଟିକୋଣର ବହୁବିଧ ସମସ୍ୟାର ଉତ୍ତରୁପେ ପ୍ରତୀକ୍ଷାମାନ। ସୀମିତ ଜୀବନକାଳ ମଧ୍ୟରେ ଏସବୁ ସମାହିତ କରି ଏକ ସୁସ୍ଥ ଓ ପ୍ରଗତିବାଦୀ ଚିନ୍ତନ ନେଇ ଜୀବନଯାପନ କରିବା ଦୁର୍ବସହ ହୋଇପଡ଼ିଛି। ତେଣୁ ଏକ ବିପର୍ଯ୍ୟୟ ଓ ଅସନ୍ତୁଳିତ ମାନସିକତାକୁ ନେଇ ମଣିଷ ବଞ୍ଚିରହିଛି। ଏଥିପାଇଁ ଏକ ପ୍ରକୃତି ବିବନ୍ଧିତ ବୋଲି କହିବା ଶ୍ରେୟଫଳ। ପାରିବାରିକ ଜୀବନରୁ ଆରମ୍ଭ କରି ସାମାଜିକ, ରାଜନୈତିକ, ସାଂସ୍କୃତିକ, ବ୍ୟବସାୟିକ ଆଦି ଜୀବନ ପର୍ଯ୍ୟନ୍ତ ପ୍ରତ୍ୟେକଟି କ୍ଷେତ୍ରରେ ମଣିଷ ଦୃଢ଼, ସଂଘର୍ଷ ପ୍ରତିଯୋଗିତାର ସମ୍ମୁଖୀନ ହେଉଛି। ଏସବୁକୁ ଅତିକ୍ରମ କରି ଜୀବନ ଧାରଣ କରିବା ଆଜିର ମଣିଷ ପକ୍ଷରେ ବିତ୍ତ୍ୱନ୍ୟାୟ ପ୍ରଶ୍ନବାଚୀ ସୃଷ୍ଟି ହୋଇଛି। ଜୀବନର ଅସ୍ଥିରତା, ମାନସିକ ଦୃଢ଼, ସଂପର୍କର ସଂଘର୍ଷ ଆଦି ସାମାଜିକ ଜୀବନକୁ ବିପର୍ଯ୍ୟୟ କରି ଦେଉଛି। ଏ ସମ୍ପର୍କିତ କେତେକ ଗନ୍ଧ ଗାନ୍ଧିକ ଭୀମପୁଷ୍ଟି ଅତି ସାର୍ଥକ ଭାବେ ରୂପାୟିତ କରିପାରିଛନ୍ତି। ‘ମଣିଷ ମୁଣ୍ଡର ଖେଳ’ ଗନ୍ଧରେ ଜୀବନ ଜୀବିକାର ଏକାନ୍ତ ଆବଶ୍ୟକତାକୁ ପୂରଣ କରିବାକୁ ଯାଇ ମଣିଷକୁ ପ୍ରାଣମୂର୍ତ୍ତି ଉଦ୍ୟମ କରିବାକୁ ପଡ଼ିଛି ତାହା ଆଲୋଚିତ। ପ୍ରକୃତିଗତ ମଣିଷ ନିଜର ଜୀବନ ଧାରଣ ପାଇଁ ସାମ୍ପ୍ରତିକ ସମାଜରେ ଯେଉଁ ସଂଘର୍ଷର ସମ୍ମୁଖୀନ ହେଉଛି ତାହା ମଣିଷକୁ ହୀନ, ନଗଣ୍ୟ ଓ ଗୁରୁତ୍ୱହୀନ କରିଦେଉଛି, ଫଳରେ ମଣିଷ ତା'ର ନିଜର ସଭା ହରାଇ ପରିସ୍ଥିତିର ଦାସ ହେବାକୁ ବାଧ୍ୟ ହୋଇଛି। କଟାମୁଣ୍ଡର ଖେଳ ଦେଖାଇ ସେମାନଙ୍କୁ ଅଭିଭୂତ କରି ପେଟ ପୋଷିବାର ରାହା ବାପପୁଅ ଦୁହେଁଙ୍କୁ ଏକ ଜଟିଳ ଓ ବିପଦପୂର୍ଣ୍ଣ ଖେଳ ପ୍ରକୃତ କରିଛି। ଦୀର୍ଘ ସମୟ ମୁଣ୍ଡକୁ ମାଟି ଭିତରେ ପୋତି ଯନ୍ତ୍ରଣାରେ ଛଟପଟ

ହେଉଥିବା ଲୋକଟିକୁ ଶେଷରେ ଚିକିତ୍ସା ପାଇଁ ଡାକ୍ତରଖାନାକୁ ନିଆଯାଇଛି । ଏ ଖେଳରୁ ଅନ୍ୟ ମାନେ ଆନନ୍ଦିତ ହୋଇ ବଦାନ୍ୟତା ଦୃଷ୍ଟେ କିଛି ଦାନ କରି ଚାଲିଯାନ୍ତି । ଏଣୁ ଅସହାୟ ମଣିଷର ଜୀବିକା ଅବଲମ୍ବନର କୌଣସି ନିର୍ଦ୍ଦିଷ୍ଟ ପଥ ନଥିବାରୁ ଏପରି ଏକ ଗୋଷ୍ଠୀ ସମାଜରେ ଦୃଶ୍ୟମାନ ହୁଅନ୍ତି । ଲେଖକଙ୍କ ଭାଷାରେ ‘କଟାମୁଣ୍ଡର ଦୀର୍ଘ ସ୍ଵର’ ସୁତେଇ ଦେଉଥିବା କଟା ମୁଣ୍ଡର ମ୍ୟାଜିକ ଦେଖି ଆତ୍ମସନ୍ତୋଷ ହୋଇ ଫେରି ଯାଉଥିବା ଦର୍ଶକ ମନେରଖ, ପର୍ଦ୍ଦା ସେ ପାଖରେ ଅନ୍ଧାର ଭିତରେ ପେଟ ପାଇଁ ମୁଣ୍ଡକୁ ବିଜ୍ଞାପନ କରିଦେବାକୁ ପଛାଇ ନଥିବା ନିମ୍ନମଧ୍ୟବିତ୍ତ ମଣିଷଙ୍କର ଅବସ୍ଥା ଠିକ୍ ମୋ ପରି । ନିମ୍ନମଧ୍ୟବିତ୍ତମାନଙ୍କର ନିଜର ମୁଣ୍ଡଟି ଛଡ଼ା ଅନ୍ୟ କିଛି ସମ୍ଭବ ନାହିଁ । ସେହିପରି ‘ଟାଣ’ ଗଛରେ ଅସହାୟତା ମଣିଷକୁ ବିଭିନ୍ନ ଦୃଷ୍ଟିକୋଣରୁ ପ୍ରଭାବିତ କରିଥାଏ । ଶାରୀରିକ ବିକଳାଙ୍ଗ ବ୍ୟକ୍ତିମାନେ ନିଜକୁ ଠିକ୍ ରୂପେ ଅନ୍ୟ ସପକ୍ଷରେ ଉପସ୍ଥାପନ କରି ନପାରି ଓ ନିଜ ଭାବନା ଅନ୍ୟକୁ ସଞ୍ଚରଣ କରିନପାରି ଯେଉଁ ଅନ୍ତର୍ଦ୍ଦହନର ଶିକାର ହୁଅନ୍ତି ଗାନ୍ଧିଜୀ ତାଙ୍କ ଗଛରେ ପ୍ରକାଶ କରିଛନ୍ତି । ରେଳକୁ ଅପେକ୍ଷା କରିଥିବା ବ୍ୟକ୍ତି ଦୁହେଁ, ଜଣେ ପ୍ରଗଳଭ ପରି ତା’ର ଗଛିତ ଅଭିଜ୍ଞତାକୁ ପ୍ରକାଶ କରୁଥିବା ବେଳେ ଅନ୍ୟ ଜଣେ କେବଳ ଶୁଣି ଚାଲିଛି । ବାକ୍ଶକ୍ତି ହାନିତା ପାଇଁ ସେ କେବଳ ଶୁଣି ଚାଲିଛି କିନ୍ତୁ କହିପାରୁ ନାହିଁ । ସଂପୃକ୍ତ ବ୍ୟକ୍ତିଟି ମାନସିକ ସ୍ତରରେ ଯେଉଁ ବିତ୍ତମନା ଓ ଚାପରେ ଜର୍ଜରିତ ହୋଇଛି, ଏ ଯନ୍ତ୍ରଣା କେବଳ ସେ ହିଁ ବୁଝିପାରେ । ଗାନ୍ଧିଜୀଙ୍କ ଲେଖାରେ ଏହା ପ୍ରକାଶିତ । ଗାନ୍ଧିଜୀଙ୍କର ପ୍ରତୀକ ଧର୍ମୀ ଗଛ ‘ସହର ପାକୁଳିରେ ଗାଉଁଳି ଫସଲ’ରେ ଅସହାୟତାର ଏକ ସାର୍ଥକ ନିଦର୍ଶନ । ପେଟ ପାଇଁ ଲଢ଼େଇ କରୁଥିବା ସରଳ ନିଷ୍ଠପଟ ଗାଁ ଗହଳିର ମଣିଷ କିପରି କର୍ମଜୀବୀ ଭାବରେ ସହରାଭିମୁଖୀ ହୋଇ ବିତ୍ତମନାର ଶିକାର ହେବା ସହିତ ସହରୀ ଜୀବନର ରାକ୍ଷସ ପାଟିରେ କବଳିତ ହୋଇ ନିଃଶେଷ ହେଉଛନ୍ତି; ତାହା ଗାନ୍ଧିଜୀ ଦେଖାଇଛନ୍ତି । ପେଟ ଯନ୍ତ୍ରଣା ସହିନପାରି ଝିଅ ପୁଅ ଦୁହିଁଙ୍କୁ ଧରି କର୍ମ ସଂସ୍ଥାନ ପାଇଁ ସହରକୁ ଚାଲିଯାଇଛି । ପୁଅଟି ଅସାଧୁଙ୍କ କବଳରେ ପଡ଼ି ଚରସ ବିକିଛି, ଝିଅଟି ରେଳଲାଲନରୁ କୋଇଲା ଗୋଟାଇ କେତେକଙ୍କ ଲୋଲୁପ ଦୃଷ୍ଟିର ଶିକାର ହୋଇଛି, ମା’ ତେଲଜୀବସ୍ତ୍ରରେ ପରିବା ବିକି ପେଟ ପୋଷିଛି । ଏପରି ନିଷ୍ଠୁର ଯନ୍ତ୍ରଣା କ୍ଳିଷ୍ଟ ଜୀବନକୁ ଦେଖି ମା’ଟି ଗାଁରେ ଥିବା ସ୍ଵାମୀ ପାଖକୁ ଫେରିଛି । ଦାରିଦ୍ର୍ୟର ତାଡ଼ନା ଓ

ବୀରିକ: ଭୀମପୁଷ୍ପିକ ଗଛ ସମ୍ଭାର : ମଣିଷ ଜୀବନର ଚିତ୍ରିତ ଚିତ୍ରପଟ

ସହରୀ ଜୀବନରେ ଚଳଣି ମଣିଷକୁ କିପରି ଅସହାୟତାର କୁଣ୍ଡ ଭିତରକୁ ନିକ୍ଷେପ କରୁଛି ଏହି ଗଛଟି ତାହା ପ୍ରମାଣିତ କରେ ।

ତାଙ୍କର ଅନ୍ୟ ଏକ ଗଛ ‘ଆଖି ନାହିଁ କାନ ନାହିଁ’ରେ ଗାନ୍ଧିଜୀ ଆର୍ଥିକ ଅନଟନ ସମୟ ଓ ପରିସ୍ଥିତି କ୍ରମେ ମଣିଷ ଦେହରୁ କିପରି ସମସ୍ତ ମାନବୀୟ ଗୁଣ ଓଚାରି ନେଇ ତାକୁ ଏକ ଦାନବ ଭୂମିକାରେ ଅବତୀର୍ଣ୍ଣ କରାଏ ତାହା ଚିତ୍ରିତ । ଭୋକର ଜ୍ଵାଳା ସହିନପାରି ମା’ ତା’ର ଝିଅକୁ ୮୦ ଟଙ୍କାରେ ଏକ ଦଲାଲକୁ ବିକ୍ରି କରି ଯେପରି ଅନ୍ତଃଦୃଢ଼ ଓ ମାନସିକ ଯନ୍ତ୍ରଣାରେ ଜର୍ଜରିତ ହୋଇଛି ତା’ର ଏକ ସ୍ଵପ୍ନ ଚିତ୍ର ଉକ୍ତ ଗଛରେ ପ୍ରଦତ୍ତ । ଅସହାୟତାର କେନ୍ଦ୍ର ବିନ୍ଦୁରେ ଥରେ ପହଞ୍ଚିଲେ ତାହା କିପରି କ୍ରମଶଃ କର୍କଟ ରୋଗ ପରି ପରିଧୂର ବ୍ୟାପାର୍ଦ୍ଧକୁ ଚପିଯାଏ, ଗାନ୍ଧିଜୀଙ୍କ ସୁସ୍ଥ ଚିତ୍ରରେ ସାର୍ଥକ ରୂପ ନେଇଛି । ହାନିମାନତା ମଣିଷ ମନର ନଗ୍ନ ବାସ୍ତବତା । ସୁସ୍ଥ ସାମାଜିକ ଭିତ୍ତିଭୂମି ଉପରେ ଏପରି ଏକ ଆସ୍ତରଣ ସୃଷ୍ଟି କରିଛି ଯାହାର କେନ୍ଦ୍ର ବିନ୍ଦୁରେ ଠିଆ ହୋଇ ମଣିଷ ବିଷୋଦ୍‌ଗାର କରିବାରେ ବ୍ୟସ୍ତ ଏହା ଗାନ୍ଧିଜୀଙ୍କ ରଚିତ ‘ନର୍କଯାତ୍ରା’ ଗଛରେ ପ୍ରତିଫଳିତ । ପରିବାରର ଚାକିରି କରିଥିବା ଝିଅଟିଏ ଘରର ସମସ୍ତ ଦାୟିତ୍ଵ ତୁଲାଉଥିବା ବେଳେ ତା’ର ପରିଚୟ ବାପା ଓ ମା’ ତା’ ପ୍ରତି ସାମାନ୍ୟ ସହାନୁଭୂତି ପ୍ରଦର୍ଶନ କରିନାହାନ୍ତି । ଅବହେଳା ଓ ଉପେକ୍ଷିତ ଜୀବନକୁ ସହିନପାରି ସେ ଏକାନ୍ତ ଭାବେ ଅସହାୟ ହୋଇପଡ଼ିଛି । ‘ଦ୍ଵାରବନ୍ଧ ସବୁଜ ଜୀବନ’ ଗଛରେ ଆବନ୍ଧ ଓ କଟକଣା ଯୁକ୍ତ ଜୀବନ ସ୍ଵାଧୀନତାର ସ୍ଵର୍ଣ୍ଣ ନପାଇଲେ ସେ ଜୀବନର ସ୍ଵର କିପରି ନିମିଳିତ ଓ ନିଷ୍ଠୁର ହୋଇଯାଏ ତାହା ଗାନ୍ଧିଜୀ ଏହି ଗଛରେ ଦର୍ଶାଇଛନ୍ତି । ସେହିପରି ‘ଜୀବନ’ ଓ ‘ମୁଁ ପାଇଁ ସେଇ କଥା କହୁଛି’ ଗଛରେ ଅନୁରୂପ ଭାବେ ଦେଖିବାକୁ ମିଳିଥାଏ ।

ଆଲୋଚ୍ୟ ଗଛ ‘କୁମ୍ଭାଂଶୁ ପିଲାମାନେ ବଡ଼ ହେଉଛନ୍ତି’ରେ ଶିଶୁସୁଲଭ ଚପଳତାର ସ୍ଫୁରିକୁ ଅବଦମିତ କରି ଅର୍ଥଲୋଭୀ ମାଉସାଟି ଅନାଥ ଶିଶୁଟିକୁ କିପରି ବିଭିନ୍ନ ବ୍ୟକ୍ତିଙ୍କ ଘରେ ଚାକର ସଜାଇ ଟଙ୍କା ରୋଜଗାର କରିବାରେ ବ୍ୟସ୍ତ ତାହା ଗାନ୍ଧିଜୀ ଉଲ୍ଲେଖ କରିଛନ୍ତି । ପରବର୍ତ୍ତୀ ସମୟରେ ପିଲାଟିର ବୟସ୍କତା କ୍ରମେ ସେ ସମାଜ ଓ ଦୁନିଆକୁ ବୁଝିପାରି ମାଉସା କବଳରୁ ଖସି କେଉଁଆଡ଼େ ଚାଲିଯାଇଛି । ଅସହାୟତାର ଅକ୍ଳୋପାସ ସମାଜରେ କିପରି ତା’ର କାୟା ବିସ୍ଫାର କରି ମାଡ଼ି ଚାଲିଛି ଓ ଭୀତଚକ୍ରସ୍ତ ମଣିଷ ପଲାଇନପନ୍ଥା

ହେବାରେ ଲାଗିଛନ୍ତି, ଉଚ୍ଚ ଗନ୍ଧ ତା'ର ପ୍ରତିନିଧି କରେ । ସାବଧାନ ବୋମା ଫୁଟିବ ଗନ୍ଧରେ ଆଜିର ସମାଜରେ ବିଚରଣ କରୁଥିବା ଚରିତ୍ର ଗୁଡ଼ିକର ମନନଶୀଳତା ଓ ଅସାମାଜିକ କାର୍ଯ୍ୟକଳାପର ଧାରା ଏତେ ପ୍ରଖର ଯେ ତାହା ମଣିଷ ମନରୁ ସୁସ୍ଥ ସାବଲୀଳ ଜୀବନକୁ କ୍ଷତବିକ୍ଷତ କରି ପକାଉଛି । ଚାକିରି କରି ପରିବାର ଚଳାଉଥିବା ଝିଅଟି ବାହ୍ୟରାପ ଓ ପରିବାରର ବୋଧ ଯୋଗୁଁ ଜୀବନକୁ ଏକ ତାଳିପକା ପୋଷାକ ସହିତ ତୁଳନା କରିଛନ୍ତି । ସାମ୍ପ୍ରତିକ ମଣିଷ କେବଳ ବଞ୍ଚି ରହିବାର ମୋହ ପଛରେ ଧାଇଁ ଧାଇଁ ଅଣନିଶ୍ୱାସୀ ହୋଇଯାଏ । ଏପରି ଏକ ଦୂରନ୍ତ ଦିଗବଳୟର ମାଲଲଖୁଷ୍ଟ ପାଖରେ ପହଞ୍ଚିବା ତା' ପକ୍ଷରେ ଅସ୍ୱାଭାବିକ ଅସମ୍ଭବ ହୋଇପଡ଼େ ଯାହା ଶେଷ ନିଶ୍ୱାସ ପର୍ଯ୍ୟନ୍ତ ଲାଗି ରହିଥାଏ । ଏହା ଗନ୍ଧରେ 'ଖୋକି' ଚରିତ୍ରରେ ପ୍ରତିଫଳିତ । ଗାନ୍ଧିକଙ୍କ ଭାଷାରେ ସମୟ ତାକୁ ବୃଦ୍ଧି କରି ଦେଉଛି ଆସ୍ତେ ଆସ୍ତେ । ଜୀବନର ଉଦାସୀ ନଈ କୂଳରେ ଖୋକି ଯେପରି ଏକୃତିଆ ଗୋଟେ ମଲା କଦମ୍ବ ଗଛ । ଥୁଣ୍ଡା ତାଳରେ ବସା ବାନ୍ଧିବାକୁ ପକ୍ଷୀମାନଙ୍କର କି ଭୟ (ପୃ- ୪୦) ଗାନ୍ଧିକ ଭୀମ ପୃଷ୍ଟିଙ୍କର 'ଭୂମିକମ୍ପ' ଗନ୍ଧଟି ଏକ ପ୍ରତୀକଧର୍ମୀ ଗନ୍ଧ । ଭୂମିକମ୍ପ ପରେ ଭୂପୃଷ୍ଠର ଆଲୋଡ଼ନା ଫଳରେ ଯେଉଁ ଭୟାବହ ପରିସ୍ଥିତି ସୃଷ୍ଟି ହୁଏ, ଅନୁରୂପ ଭାବେ ସୌଦାମିନୀ ଚରିତ୍ରର ମାନସିକ ଆନ୍ଦୋଳନ ଓ ଆଲୋଚନାକୁ ସମ୍ୟକ ଭାବେ ତୁଳନା କରାଯାଇଛି । ଗାନ୍ଧିକଙ୍କ ମତରେ, ଦେହରେ ସାଇତି ଥିବା ଅନେକ ପ୍ରତିଶ୍ଳୁତିର ଅନାଗତ ଜୀବନଟି ପାଇଁ ସୌଦାମିନୀର ଆଉ ଆବେଗ ନାହିଁ । ନାରୀତ୍ୱର ପୂର୍ଣ୍ଣତା ପାଇଁ ମୋହ ନାହିଁ । ଆଗାମୀ ମାତୃତ୍ୱର ସୌଭାଗ୍ୟ ପାଇଁ ଅହମିକା ନାହିଁ । ସେ ଶୂନ୍ୟ ହୋଇଯାଇଛି । ତା' ପାଇଁ ସମୟ ହୋଇଯାଇଛି ଗୋଟିଏ ବିରାଟ ଗର୍ଭ । ସେ ଗର୍ଭ ଭିତରେ ମେଞ୍ଚାଏ ଅନ୍ଧାର । ଅନ୍ଧାର ଭିତରେ ସୋର ନାହିଁ କି ଶବ୍ଦ ନାହିଁ । ସେ ନିଜେ ବି ଜାଣିପାରୁନି, ତେଣୁ ଆସନ୍ତୁ ପ୍ରସବା ସୌଦାମିନୀ ଏପରି ମାନସିକ ଅବସ୍ଥା ପାରିବାରିକ ଜୀବନରେ ଦୁଃଖ, କଷ୍ଟ, ଯନ୍ତ୍ରଣା, ସଂଗ୍ରାମ, ସମସ୍ୟା ମଧ୍ୟରେ ଜୀବନ ଶେଷି ହୋଇଯାଇଛି । ସେହିପରି 'ରୋମାଞ୍ଚିତ-ବିଷାଦ' ଗନ୍ଧରେ ଗାନ୍ଧିକ ମଣିଷ ମନର ଅନ୍ତଃଦୃଶ୍ୟ ଭାବାବେଗକୁ ଚିତ୍ରଣ କରିଛନ୍ତି । ମଣିଷ ଜାଣିଛି ଯେ, କ୍ଷଣସ୍ଥାୟୀ ଜୀବନ ମଧ୍ୟରେ ତାକୁ ବିଭିନ୍ନ ଘାତ ପ୍ରତିଘାତ ବିତ୍ତମନା ମଧ୍ୟରେ ଜୀବନଯାପନ କରି ଜୀବନର ଶେଷ ପର୍ଯ୍ୟାୟରେ ପହଞ୍ଚିବାକୁ ହୋଇଥାଏ । ଗାନ୍ଧିକଙ୍କ ଉକ୍ତିରେ 'ଆମେ ଯା ଭିତରେ ସବୁ ହରେଇ ସାରିଛୁ, ସ୍ୱପ୍ନ, କଳ୍ପନା, ଆବେଗ, ଭାବପ୍ରବଣତା ସବୁ ଯେପରି

ବାର୍ତ୍ତା: ଭୀମପୃଷ୍ଟିଙ୍କ ଗନ୍ଧ ସମ୍ଭାର : ମଣିଷ ଜୀବନର ଚିତ୍ରିତ ଚିତ୍ରପଟ ବୟସ୍କ ହୋଇ ଯାଇଛନ୍ତି । ଆଉ କ'ଣ ଅଧିକ ଭାବପ୍ରବଣତା ବାକି ଅଛି ? ତଥାପି ସବୁ ଜାଣି ଶୁଣି ସବୁ ବୁଝି ସୁଝି ଏ ମଣିଷ କାହିଁକି ଆଶା ବାନ୍ଧି ? ଲୋଭ କରେ ? କାହିଁକି ମୋହ ଭିତରେ ବୁଡ଼ିଯାଏ (ପୃ- ୧୦୩) । ମଣିଷ ମନରେ ଏସବୁ ଆତ୍ମଲିପି ଗାନ୍ଧିକଙ୍କ ମନରେ ଅସମାହିତ ପ୍ରଶ୍ନବାଚୀ ସୃଷ୍ଟି କରିଛି । ଗାନ୍ଧିକଙ୍କ 'କିନ୍ନର', 'ଘୃଣା', 'କଙ୍ଗାରୁ', 'ମାଛି', 'ଅନ୍ତରଙ୍ଗ ପ୍ରତିଦୃଶ୍ୟ', 'ହୃଦୟ ଭିତରେ ସର୍ବସ, 'ଗୋଟେ କାଳ୍ପନିକ ଗନ୍ଧ', 'ପଛକୁ ଫେରିବା ପାଇଁ ଅପେକ୍ଷା' ଗନ୍ଧ ମାଧ୍ୟମରେ ଗାନ୍ଧିକ ମଣିଷ ଜୀବନର ପ୍ରଲୟିତ ଅସହାୟତାକୁ ଆଲୋଚନା କରିଛନ୍ତି । ପ୍ରତ୍ୟେକଟି ମଣିଷ ଜୀବନର ଅନ୍ତିମ ପରିଣତି ସମ୍ପର୍କରେ ସଚେତନ ରହିଲେ ବୋଧହୁଏ ଜୀବନରେ ଧୂଷତା ପ୍ରତି ଓ ଅମାନବୀୟ କାର୍ଯ୍ୟକଳାପ ପ୍ରତି ଆସକ୍ତି ରହିବ ନାହିଁ ବୋଲି ଆଶା କରାଯାଏ ।

ସାମ୍ପ୍ରତିକ ସ୍ଥିତିରେ ରାଜନୀତି ମଣିଷ ଜୀବନର ପ୍ରତ୍ୟେକ ପର୍ଯ୍ୟାୟକୁ କବଳିତ କରି ରଖୁଛି । ତା' ପଞ୍ଚା ଭିତରେ ରହି ମଣିଷ ନିଜର ଅସ୍ତିତ୍ୱ ହରାଇ ବସିଛି । ରାଜନୀତିର ପ୍ରଖର ସ୍ରୋତରେ ସେ ତା' ଜୀବନର କୁଳ କିନାରା ହରାଇ ଏକ ଅସହାୟ ଶୁଷ୍କ ତୃଣ ପରି ଭାସିଚାଲିଛି । ରାଜନୀତିର ପଶାପାଲିରେ ମଣିଷଟିଏ ଛଦି ହୋଇ ଗୋଷ୍ଠୀ କନ୍ଦଳ ମଧ୍ୟରେ ଲିପ୍ତ ରହିବାକୁ ବାଧ୍ୟ ହେଉଛି । ଫଳରେ ସାମାଜିକ ବିଶୃଙ୍ଖଳାର ସୂତ୍ରପାତ ହୋଇ ମଣିଷ ଜୀବନକୁ ଅସହାୟ ଓ ଭୀତତ୍ରସ୍ତ କରି ପକାଉଛି । ତେଣୁ ମଣିଷ ଜୀବନର ଗତି ଓ ପ୍ରଗତି ପଥରେ ଗତିଶୀଳ ନହୋଇ ଧୂମାନ୍ତ ପରିବେଶର ପ୍ରହେଳିକା ମଧ୍ୟରେ ଅଣନିଶ୍ୱାସୀ ହୋଇଯାଇଛି । ତାଙ୍କ ରଚିତ 'ଶିଶୁ ଗନ୍ଧ'ରେ ଗାନ୍ଧିକ ଦର୍ଶାଇଛନ୍ତି ଯେ, ଏକ ସାଧାରଣ ତଥା ଗୁରୁତ୍ୱହୀନ ତଥ୍ୟକୁ ନେଇ କିପରି ରାଜନୀତିକ ଝଡ଼ ସୃଷ୍ଟି ହୋଇ ତାହା ସମାଜରେ ଆଲୋଡ଼ନ ସୃଷ୍ଟି କରିଛି । ଦୀର୍ଘଦିନ ପରେ ମାତୃଗର୍ଭରୁ ଜନ୍ମିତ ବାମନ ଶିଶୁକୁ କେନ୍ଦ୍ରକରି ରାଜନୈତିକ, ଆଧ୍ୟାତ୍ମିକ, ଅର୍ଥନୈତିକ ପୃଷ୍ଠଭୂମି ଉପରେ ଏହାର କ୍ରିୟା ପ୍ରତିକ୍ରିୟା ଦେଖା ଦେଇଛି । ଗାନ୍ଧିକଙ୍କ 'ସିଂହାସନ' ଗନ୍ଧରେ ରାଜନୈତିକ ପୃଷ୍ଠଭୂମି ଉପରେ ରଚିତ ହୋଇଥିଲେ ହେଁ, ମଣିଷ ଜୀବନର ଅଧିବସାୟ ନିଷ୍ଠ କର୍ତ୍ତବ୍ୟ କିପରି ମଣିଷକୁ ଉଚ୍ଚ ସୋପାନରେ ଆସାନ କରାଇଥାଏ, ତା'ର ଏକ ଦୃଷ୍ଟାନ୍ତ ଉଲ୍ଲେଖ କରିଛନ୍ତି । ଘୁଷୁରି ଚରାଉଥିବା ବ୍ୟକ୍ତିଟିଏ ଓଡ଼ିଫେୟରରୁ ମୁଖ୍ୟମନ୍ତ୍ରୀ ହୋଇପାରିଛି । କିନ୍ତୁ ନିଜର ଚିରାଚରିତ ସ୍ୱଭାବ ଓ ପ୍ରକୃତିଠାରୁ

ଦୂରେଇ ପାରି ନାହିଁ । ଗାନ୍ଧିଜୀଙ୍କ ଭାଷାରେ ‘ଏ ଗଣତନ୍ତ୍ରର ଇତିହାସ ହେଉଛି ଗୋଟିଏ ଘୁଷୁରି ଚରାଉଥିବା ମଣିଷ ଜୀବନର ଇତିହାସ, ଖଜୁରୀ ରସକୁ ଡାଢ଼ି କରୁଥିବା ଚମାର ଦ୍ଵାରା ତିଆରି ହେଉଛି, ଏ ଗଣତନ୍ତ୍ରରେ ସମ୍ବିଧାନ (ପୃ-୩୧୧) । ଏ ଉକ୍ତି ମାଧ୍ୟମରେ ଗାନ୍ଧିଜୀଙ୍କ ମତ ଯେ, ଆଜିର ଦୁନିଆରେ ଉପଯୁକ୍ତ ବ୍ୟକ୍ତିକୁ ଉପଯୁକ୍ତ ସ୍ଥାନରେ ସ୍ଥାନିତ କରାଯାଇ ନଥିବାରୁ ରାଜ୍ୟ ତଥା ଦେଶରେ ପ୍ରଶାସନିକ ତ୍ରୁଟି ବିଚ୍ୟୁତି ଓ ବିପର୍ଯ୍ୟୟ ପରିଲକ୍ଷିତ ହେଉଛି । ଅନୁରୂପ ଭାବେ ‘କମନମ୍ୟାନ୍’ ଗନ୍ଧରେ ଗାନ୍ଧିଜୀ ରାଜନୀତିର ପରିଧି ମଧ୍ୟରେ ଆବଦ୍ଧ ବ୍ୟକ୍ତିଟିଏ ନିଜକୁ କିପରି ପାରିବାରିକ କ୍ଷେତ୍ରରେ ପ୍ରବର୍ତ୍ତନା କରିଚାଲିଛି । ତା’ର ଏକ ବାସ୍ତବ ଚିତ୍ର ପ୍ରଦାନ କରିଛନ୍ତି । ରାଜନୀତିର ଗହ୍ଵର ମଧ୍ୟରୁ ନିଜକୁ ମୁକ୍ତ କରିନପାରି ଆନ୍ଦୋଳନରେ ଲିପ୍ତ ରହିବା, ରାଲି ପାଇଁ ଲୋକ ଯୋଗାଡ଼ କରିବା, ସ୍ଵେଚ୍ଛାଗାନ ଦେବା କାର୍ଯ୍ୟରେ ଆବଦ୍ଧ ହୋଇଯାଇଛି । ଫଳରେ ନିଜର ପରିବାର ପାଇଁ ସମୟ ଦେଇ ନପାରି ଅନ୍ଧକାର ମଧ୍ୟକୁ ଠେଲି ଦେଇଛି । ଶେଷରେ ପ୍ରକୃତି ହୋଇ ଠୁଙ୍ଗା ତିଆରି କରି ପରିବାର ପୋଷଣ କରିଛି । ‘ଜୀବନ ପୃଷ୍ଠା’ ଗନ୍ଧରେ ପିଲାଟିଏ କିପରି ରାଜନୈତିକ ଓ ପାରିବାରିକ ଉଭୟ କ୍ଷେତ୍ରରେ ପାଦଦେଇ କୌଣସି ଗୋଟିଏ କ୍ଷେତ୍ରରେ ଠିକ୍ ରୂପେ କାର୍ଯ୍ୟ କରିପାରି ନାହିଁ । ରାଜନୈତିକ ବାତାବରଣ ମଧ୍ୟରେ ମଣିଷ କିପରି ନୀତି, ଆଦର୍ଶ ଓ ସହାନୁଭବତା ଠାରୁ ଦୂରେଇ ଯାଇ ନିଷ୍ଠୁର ଅତ୍ୟାଚାରୀ, ଦୁର୍ନୀତିଗ୍ରସ୍ତ ହୋଇପଡ଼ୁଛି ତା’ର ବାସ୍ତବ ସ୍ଵରୂପ ଏଠାରେ ଉଲ୍ଲିଖିତ । ତେଣୁ ଆତ୍ମସ୍ଥିତି, ଆତ୍ମସଂଯମ ତଥା ନୀତିନିଷ୍ଠ ହୋଇ ଆଦର୍ଶବାଦ ମଧ୍ୟରେ ସମସ୍ତ କାର୍ଯ୍ୟ କରିବା ପାଇଁ ଗାନ୍ଧିଜୀ ସମାଜକୁ ବାର୍ତ୍ତା ଦେଇଛନ୍ତି ।

ଜନଜାତି ଜୀବନଚର୍ଯ୍ୟାରେ ଗାନ୍ଧିଜୀ ଗୁରୁତ୍ଵାରୋପ କରି ସେମାନଙ୍କର ସରଳ ଜୀବନଯାପନ ପଦ୍ଧତି, ଆଧ୍ୟାତ୍ମିକ ଚେତନା, ପ୍ରକୃତି କୋଳରେ ଜୀବନଯାପନ କରିବାର ରହସ୍ୟ ତଥା ଉପାଦେୟତା ସଂପର୍କରେ ଗାନ୍ଧିଜୀ ଆଲୋକପାତ କରିଛନ୍ତି । ଅଧିକନ୍ତୁ ପରବର୍ତ୍ତୀ ସମୟରେ ସେମାନଙ୍କ ସୁସ୍ଥ ସାମାଜିକ ସରଳ ଜୀବନ ଧାରା ମଧ୍ୟରେ ବାହ୍ୟ ଜଗତର ଯୋଜନାବଦ୍ଧ ଭାବେ ସରକାରୀ ବାବୁ, ଠିକାଦାର, କର୍ମଚାରୀ, ଶ୍ରମିକ ଆଦି ସେମାନଙ୍କ ମଧ୍ୟକୁ ପ୍ରବେଶ କରି କିପରି ସେମାନଙ୍କୁ ଭୀତତ୍ରସ୍ତ କରିଛନ୍ତି, ତାହା ମଧ୍ୟ ଗନ୍ଧଗୁଡ଼ିକରେ ଉଲ୍ଲେଖ କରାଯାଇଛି । ଲୁଣ୍ଠନ,

ବାର୍ତ୍ତା: ଭୀମପୁଷ୍ପିକ ଗନ୍ଧ ସମ୍ଭାର : ମଣିଷ ଜୀବନର ଚିତ୍ରିତ ଚିତ୍ରପଟ ଅତ୍ୟାଚାରୀ ଓ ଶୋଷଣର ଚିତ୍ର ମଧ୍ୟରେ ଜନଜାତି ଜୀବନରେ ଯେଉଁ ବିଦ୍ରୋହ ସୃଷ୍ଟି ହୋଇଛି, ତାହା ପରବର୍ତ୍ତୀ ସମୟରେ ଆନ୍ଦୋଳନ ଓ ରକ୍ତପାତ ସୃଷ୍ଟି ହେବାର ବାସ୍ତବ ଚିତ୍ର ଗନ୍ଧଗୁଡ଼ିକରେ ପରିଲକ୍ଷିତ । ସେମାନଙ୍କ ଉଦ୍ଦେଶ୍ୟରେ ସ୍ଵତନ୍ତ୍ର ଆଇନକାନୁନ ପ୍ରଣୟନ କରାଯାଇ କିପରି ମୁଖ୍ୟ ଜନସ୍ରୋତରେ ସାମିଲ କରାଯାଇପାରିବ ସେସବୁର ସରକାରୀ ଉଦ୍ୟମ ଅଦ୍ୟାବଧି ଅବ୍ୟାହତ ରହିବାର ଚିତ୍ର ଗନ୍ଧ ଗୁଡ଼ିକରେ ଚିତ୍ରିତ ।

‘ଭୂଇଁ’ ଗନ୍ଧରେ ଗାନ୍ଧିଜୀ ଜନଜାତି ଜୀବନର ମାନସିକତା ଓ ଆବଶ୍ୟକତା ମଧ୍ୟରେ ସଂଘର୍ଷ କରି ମଣିଷଟିଏ କିପରି ଯନ୍ତ୍ରଚାଳିତ ଜୀବନ ମଧ୍ୟରେ ପେଶି ହୋଇଯାଇଛି, ତାହା ଗାନ୍ଧିଜୀ ଦର୍ଶାଇଛନ୍ତି । ଆଦିବାସୀ ବାଳକଟିଏ କର୍ମସଂସ୍ଥାନ ପାଇଁ ସହରାଞ୍ଚଳକୁ ଯାଇ କଳକାରଖାନାରେ କାମ କରିଛି । ପରବର୍ତ୍ତୀ ସମୟରେ ଫେରିଆସି ଦେଖୁଛି ଯେ ତା’ ମା’ ମାଟିର ପାର୍ବତ୍ୟ ସବୁଜିମା କୁଳୁକୁଳୁ ନାଦିନୀ ଝରଣାର ରୂପ ସମ୍ପୂର୍ଣ୍ଣ ବଦଳି ଯାଇଛି । ବୁଲତୋଜର, ଠିକାଦାର, ସରକାରୀ ବାବୁମାନଙ୍କର ଅନୁପ୍ରବେଶ ତାଙ୍କ ସରଳ ଜୀବନକୁ ରୁଷ୍ଟ, ନିରସ ଓ ଭୀତତ୍ରସ୍ତ କରିଦେଇଛି । ଖଣି ଖାଦାନ ରାସ୍ତାଘାଟର ଚିତ୍ର ସମ୍ପୂର୍ଣ୍ଣ ବଦଳି ଯାଇଛି । ପୁରୁଣା ଜୀବନକୁ ଖୋଜି ଖୋଜି ଜନଜାତିର ଜୀବନ ପ୍ରହେଳିକାମୟ ହୋଇଯାଇଛି । ଆଲୋଚ୍ୟ ଗନ୍ଧ ‘ମାଙ୍କଡ଼ ମଣିଷ’ରେ ଗାନ୍ଧିଜୀ ଆଦିବାସୀ ସମ୍ପ୍ରଦାୟର ଲୋକମାନଙ୍କୁ ଆଧୁନିକ ଜନସମାଜ ହାତର କ୍ରୀଡ଼ନକ ବୋଲି ବର୍ଣ୍ଣନା କରିଛନ୍ତି । ନେତା ଓ ଏମ୍ପି ମାନେ ଭୋଟ ପାଇବା ଆଶାରେ ସେମାନଙ୍କୁ ମିଥ୍ୟା ପ୍ରଲୋଭନ ଦେଖାଇ ନିଜର କାର୍ଯ୍ୟ ହାସଲ କରିଥାନ୍ତି । ଖାଦ୍ୟପେୟ ଦୃଷ୍ଟିକୋଣରୁ ଆଦିବାସୀ ସମାଜ କେତେ ଅବହେଳିତ ନିଷ୍ପେସିତ ତାହା ଗାନ୍ଧିଜୀ ‘ଗାକୁଆ’ ଗନ୍ଧରେ ବର୍ଣ୍ଣନା କରିଛନ୍ତି । ‘ଅଧେ ମଣିଷ’ ଗନ୍ଧରେ ମଧ୍ୟ ଆଦିବାସୀମାନଙ୍କର ସ୍ଥିତି ସମ୍ପର୍କରେ ଆଲୋଚନା କରାଯାଇଛି । ‘ଲୋକ ଜୀବନ’ ଗନ୍ଧରେ ନିୟମଗିରି ପାହାଡ଼ରୁ ବକ୍ସାଇଟ ଉତ୍ତୋଳନ କରିବାର ସରକାରଙ୍କ ଯୋଜନା ବିରୁଦ୍ଧରେ ବିରୋଧୀ ଦଳର ନେତା ମନ୍ତ୍ରୀମାନେ ଜନଜାତିମାନଙ୍କୁ ସହଯୋଗର ହାତ ବଢ଼ାଇ ସେମାନଙ୍କ ମୌଳିକ ଜୀବନର ସାବଲୀଳତା ରକ୍ଷା କରିବା ପାଇଁ ଚେଷ୍ଟା କରିଛନ୍ତି, ତାହା ବର୍ଣ୍ଣିତ । ସେହିପରି ‘ପାର୍ଟିର ପାର୍ଟି’ ଗନ୍ଧରେ ଗାନ୍ଧିଜୀ ସରଳ ଆଦିବାସୀ ଜୀବନର ପରିଣତି ସମ୍ପର୍କରେ ଗାନ୍ଧିଜୀ ସୂଚନା ଦେଇଛନ୍ତି । କୁଲ ଭାଷା ଶିଖୁଥିବା ଦାମୁରାମ କୁଲ

ଭାଷାରେ ପାର୍ଟି ତରଫରୁ ଗୀତ ଗାଇ ସରକାର ଓ ମଦ ବିରୋଧୀ ତଥ୍ୟ ଉଲ୍ଲେଖ କରିଛି, ଫଳରେ ତାକୁ ଜେଲ ଯିବାକୁ ପଡ଼ିଛି । ଏଠାରେ ଗାନ୍ଧିଜୀ ପ୍ରଚ୍ଛନ୍ନ ଭାବରେ କୁଳ ଭାଷାର ସରକାରୀ ମାନ୍ୟତା ସହିତ ଜନଜାତି ଜୀବନର ସରଳ ଓ ସ୍ୱାଭାବିକତାକୁ ହତ୍ୟା କରା ନଯାଇ ବୋଲି ମତ ପ୍ରକାଶ କରିଛନ୍ତି । ଗାନ୍ଧିଜୀଙ୍କ ଭାଷାରେ ଭୁବନେଶ୍ୱର ପ୍ରେସ୍ ମିଗ୍ରେଟିଭ୍ କ୍ୟାମ୍ପେରା ଟେପରେକର୍ଡର ନୋଟବୁକ୍ ସାମ୍ନାରେ ଛିଡ଼ା ହେବ ଦାମ୍ନ । ଗାଇବ ତା’ ଲେଖିଥିବା ଗୀତ, ଦେଖାଇବ ସେ ପ୍ରଥମ କରି ତିଆରି କରିଥିବା କୁଳ ଅକ୍ଷର, ତା’ପରେ ଜଣେ କୁଳ କବିତାର ଷୋହଳ ମାସ ବନ୍ଦୀ ଜୀବନର କାହାଣୀ କହିବ । ନକ୍ସା ଗାଁରେ ନିରାହ ଆଦିବାସୀ ଉପରେ ଆନ୍ଧ୍ର ଓଡ଼ିଶା ପୋଲିସ୍ କିପରି କରୁଛି ଦମନ, ମିଡ଼ିଆ ଆଗରେ ତୋଳି ଧରିବ ଦାମ୍ନରାମ । ପାର୍ଟିର ମିଡ଼ିଆ, ମୋଟିଭେଟରୁ ପ୍ରୋଗ୍ରାମରେ ଦାମ୍ନ ହେବ ପାର୍ଟିର ପାର୍ଟି (ପୃ-୩୪୮) । ଗାନ୍ଧିଜୀ ଉପରୋକ୍ତ ମତରେ ଆଦିବାସୀ ଜନଜୀବନକୁ ନେଇ ଯେଉଁ ଗନ୍ଧ ସବୁ ରଚନା କରିଛନ୍ତି, ସେଥିରେ ସେମାନଙ୍କର ଉତ୍ତୋରଣ ବିକାଶ ପାଇଁ ସର୍ବସମ୍ମତି କ୍ରମେ ପଦକ୍ଷେପ ନେବାକୁ ସେ ଆହ୍ୱାନ କରିଛନ୍ତି ।

ପୁନଶ୍ଚ ଗାନ୍ଧିଜୀ ସାମ୍ପ୍ରତିକ ଯୁବଗୋଷ୍ଠୀର ଅବକ୍ଷୟ ତଥା ସାମାଜିକ ଅସ୍ଥିରତାକୁ ଲକ୍ଷ୍ୟ କରି ସେମାନଙ୍କ ପାଇଁ ଗଠନମୂଳକ ବାଉଁଶ ଦେଇଛନ୍ତି । ସମ୍ପ୍ରତି ଯୁବଗୋଷ୍ଠୀର ମାନସିକ ଅସ୍ଥିରତା ହଠାତ୍ ଅନେକ ଗୁଡ଼ିଏ ପଦକ୍ଷେପ ମଧ୍ୟରେ ପ୍ରଚ୍ଛନ୍ନ ଅର୍ଥ ରୋଜଗାର କରିବାର ନିଶା ସେମାନଙ୍କ ସୁସ୍ଥ ଓ ପ୍ରଗତିଧର୍ମୀ ଜୀବନକୁ କିପରି ବିପର୍ଯ୍ୟୟ କରିଛି ତାହା ବିଭିନ୍ନ ଗନ୍ଧ ମାଧ୍ୟମରେ ଗାନ୍ଧିଜୀ ସୂଚନା ଦେଇଛନ୍ତି । ଗାନ୍ଧିଜୀ ‘ଜଣେ ମହାପୁରୁଷଙ୍କ ଜନ୍ମ ଦିନ’ ଗନ୍ଧରେ ସମ୍ପ୍ରତି ଉଦ୍ୟମମାନ ଯୁବଗୋଷ୍ଠୀ ବନ୍ଧୁ ଆଶା ଓ ସମ୍ଭାବନାର ଲକ୍ଷ୍ୟ ନେଇ ଆଗକୁ ବଢ଼ିବା ସମୟରେ ସମ୍ପ୍ରତି ସାମାଜିକ ବିଧିବ୍ୟବସ୍ଥା ଓ ରାଜନୈତିକ ପୃଷ୍ଠଭୂମି ଉପରେ ଦକ୍ଷାୟମାନ ହୋଇ ଯୁବଗୋଷ୍ଠୀକୁ ଆହ୍ୱାନ କରୁଥିବା ସ୍ୱର୍ଣ୍ଣ କଙ୍କଣ ଧାରଣ ପୂର୍ବକ ଗଣତନ୍ତ୍ର ରକ୍ଷାକର୍ତ୍ତାମାନେ ସେମାନଙ୍କୁ କିପରି ପଥଭ୍ରଷ୍ଟ କରୁଛନ୍ତି, ତାହା ବର୍ଣ୍ଣିତ । ଶିକ୍ଷିତ ଯୁବଗୋଷ୍ଠୀ, ଶିକ୍ଷାଦାତା ଛାଡ଼ି, ଦଳ କନ୍ଦଳ ମୂଳରେ ପ୍ରବେଶ କରି ନିଜ ନିଜର ମୁଖ୍ୟ ଲକ୍ଷ୍ୟଠାରୁ ଦୂରେଇ ଯାଉଛନ୍ତି । ନିଜ ନିଜର ସାମାଜିକ ସ୍ଥିତି ଓ ପ୍ରଗତିକୁ ହରାଇ ଜଣେ ଜଣେ ବୋହେମିସିଆନ ଭୂମିକାରେ ଅବତୀର୍ଣ୍ଣ ଫଳରେ ଗୃହହୀନ,

ବାର୍ତ୍ତା: ଭୀମପୁଷ୍ପିକ ଗନ୍ଧ ସମ୍ଭାର : ମଣିଷ ଜୀବନର ଚିତ୍ରିତ ଚିତ୍ରପଟ ସ୍ଥିତିହୀନ, ଲକ୍ଷ୍ୟହୀନ, ଜୀବନଯାପନ କରିବାକୁ ବାଧ୍ୟ ହେଉଛନ୍ତି ତାହା ‘ଘରକୁ ଫେରି ଆସ ମଣିଷ’ ଗନ୍ଧରେ ଗାନ୍ଧିଜୀ ଯୁବଗୋଷ୍ଠୀର ମନନଶୀଳତା ସମ୍ପର୍କରେ ଆଲୋଚନା କରିଛନ୍ତି । ବିଶେଷତଃ ଘରର ବଡ଼ପୁଅ ପରିବାରର ବୋଝ ଓ ଜୀବନର ପ୍ରଗତି ଏଇ ଦୁଇ ସନ୍ଧିକ୍ଷଣରେ ଚାପି ହୋଇ ନିଃଶେଷ ହୋଇଯାଇଛି । ଗାନ୍ଧିଜୀଙ୍କ ଭାଷାରେ “ତେବେ ବେଳେ ବେଳେ ଯେତେବେଳେ ଅତିଷ୍ଠ ହୋଇଯାଉଛି ଗୋଟେ ସୁଇସାଇଡ୍ ଫୁଲ୍ ସାଇଡ୍ରେ ମୁଡ଼ି ଆସିଯାଉଛି । ନିଜ ପିଠିରେ ହାତମାରି ନିଜକୁ ବୁଝାଉଛି ଆମେ ଥରେ ଅଭିଶପ୍ତ ଭାବେ ପୃଥିବୀକୁ ଆସିଛୁ ମାନେ ଆମକୁ ବଞ୍ଚିବାକୁ ହେବ । ନିଶ୍ଚିତ ଯୁଆର ବାଉଁଶ ଚୁ ଲିଭ୍ (ପୃ-୨୭) ।” ‘ମଧ୍ୟବୟସ୍କ’ ଗନ୍ଧରେ ଗାନ୍ଧିଜୀ ଜଣେ ଚୁରିଷ୍ଟ ଗାଇଡ୍ ଓ ଭିଜିଟର୍ସ ମାନଙ୍କ ଜୀବନ ଧାରାକୁ ବର୍ଣ୍ଣନା କରିବା ସହିତ ସେମାନେ କିପରି ପରସ୍ପରର ସ୍ୱାର୍ଥସାଧନ ନିମିତ୍ତ ବ୍ୟସ୍ତ ତାହା ଆଧୁନିକ ଜନଜୀବନର ସ୍ୱାକ୍ଷର ବହନ କରିଛନ୍ତି । ସମସ୍ୟା ଚାପରେ ଚାପି ହୋଇ ନିଜର ପୋଷାକପତ୍ର, ଖାଦ୍ୟପେୟ ଓ ସାମାଜିକ ସ୍ଥିତି ପ୍ରତି ଭୂକ୍ଷେପ ନକରି କେବଳ ଦାନାଗଣ୍ଡିଏ ଯୋଗାଡ଼ କରିବା ପାଇଁ ବ୍ୟାକୁଳ ହେଉଛନ୍ତି । ଏଣୁ ତାଙ୍କର ‘ଗୋବିନ୍ଦ ଚନ୍ଦ୍ର’, ‘ଗୋଟେ କାଗଜ କାହାଣୀ’, ‘ଛାତିଫଟା ଖେଳ’, ‘ଚୁରିଷ୍ଟ’, ‘କ୍ରମଶଃ ପିଲାମାନେ ବଡ଼ ହେଉଛନ୍ତି’ ଆଦି ଗନ୍ଧରେ ଗାନ୍ଧିଜୀ ଯୁବଗୋଷ୍ଠୀର ଅବକ୍ଷୟଧର୍ମୀ ଜୀବନକୁ ସମାଲୋଚନା କରିଛନ୍ତି ।

ମଣିଷ ଜୀବନର ପରିଚର୍ଯ୍ୟା ଓ ବିଶ୍ଳେଷଣ ଖୁବ୍ ଜଟିଳ । ଭିନ୍ନ ଭିନ୍ନ ମଣିଷର ଭିନ୍ନ ଭିନ୍ନ ଉଦ୍ଦେଶ୍ୟ ଓ ଅଭିପ୍ରାୟ ଥିଲେ ମଧ୍ୟ ଅନେକ ଦୃଷ୍ଟିକୋଣରୁ ସମସ୍ତଙ୍କ ଜୀବନରେ କେତେକ ମୌଳିକତା ପରିଲକ୍ଷିତ ହୁଏ । ଜୀବନକୁ ସରସ ସୁନ୍ଦର କରିବା ପାଇଁ ମଣିଷ ଜୀବନ ଯନ୍ତ୍ରଣାରୁ ମୁକ୍ତ ହୋଇ ଅଭିନବ ପ୍ରୟାସ କରିଥାଏ । ଗାନ୍ଧିଜୀଙ୍କ ‘ଗନ୍ଧ’ ଗନ୍ଧ ଏହାର ନିଚ୍ଛକ ନିଦର୍ଶନ । ମଣିଷ ଗାଁ ଛାଡ଼ି ସହର ମହାନଗର ଆଦିକୁ ଯାଇ ନିଜର ଦକ୍ଷତା ଅନୁସାରେ ଜୀବନକୁ ଗଢ଼ିତୋଳେ । ଗଛଟିଏ ଯେପରି ନିଜର ଚେରଗୁଡ଼ିକ ଦ୍ୱାରା ମାଟିକୁ କାମୁଡ଼ି ତା’ର କାୟା ବିସ୍ତାର କରିଥାଏ, ସେହିପରି ମଣିଷ ମନର ସୁଦୂର ପ୍ରସାରୀ ଭାବନା ତାକୁ ଦୂରକୁ ଦୂରକୁ ନେଇ ଯାଇଥାଏ । ସେ ଅଜାଣତରେ ବିଭିନ୍ନ ସମସ୍ୟା ଭିତରେ ଜଡ଼ିତ ହୋଇଯାଇ ଜୀବନର ସଂଗ୍ରାମ ମଧ୍ୟରେ ନିଷ୍ଠୁରତା, କଠୋର ମନୋବୃତ୍ତି, ଗଣ୍ଡଗୋଳ ଓ ରକ୍ତପାତ ଆଦି ପରିସ୍ଥିତିର ସମ୍ମୁଖୀନ

ହୋଇଥାଏ । ତେଣୁ ଗାନ୍ଧିଜୀଙ୍କ ‘ଗନ୍ଧ’ ଗନ୍ଧରେ ଗନ୍ଧଟିକୁ ପ୍ରତୀକାତ୍ମକ ଭାବେ ଗ୍ରହଣ କରି ମଣିଷ ଜୀବନର ବିଭିନ୍ନ ଦିଗକୁ ପର୍ଯ୍ୟାଲୋଚନା କରିଛନ୍ତି । ଗାନ୍ଧିଜୀଙ୍କ ଉକ୍ତି ‘ଆତଙ୍କ ବଦଳରେ ଆରକ୍ଷା, ପ୍ରତିହିଂସା ବଦଳରେ ଜୀବନଧାରଣ ପାଇଁ ଅତିଷ୍ଠ ଲୋକମାନେ ଅପାରଗ ସରକାରକୁ ସିଂହାସନରୁ ଓଟାରି ଆଣି ବସାଇ ଦେବେ ଫୁଟପାଥରେ । ସବୁ ମଣିଷର ମୁହଁରେ ଗୋଟେ ଭାଷା ଆମେ ଆଇନ ଚାହୁଁନା, ଚାହୁଁନା ଶାସନ, ଚାହୁଁ ଜୀବନ (ପୃ-୧୧) ।’ ସେହିପରି ‘ଘରକୁ ଫେରିଆସ ମଣିଷ’ ଗନ୍ଧରେ ଗାନ୍ଧିଜୀ ବୁଲାଇ ବ୍ୟବସାୟୀ ଜୀବନରେ କାରୁଣ୍ୟତାକୁ ଉପଲକ୍ଷ୍ୟ କରି ରଚନା କରିଛନ୍ତି । ‘ଦୌଡ଼’ ଗନ୍ଧରେ ଜୀବିକା ନିର୍ବାହ ପାଇଁ ରୋଜଗାର ପତ୍ନୀ ଖୋଲିବାକୁ ମଣିଷର ଅହରହ ଦୌଡ଼ ଚାଲିଥାଏ ତାହା ଏଥିରେ ବର୍ଣ୍ଣିତ । ତେଣୁ ମଣିଷର ଜୀବନକାଳ ସଂଗ୍ରାମ ଓ ସଂଘର୍ଷର ଏକ ମୂର୍ତ୍ତିମତ୍ର ପ୍ରତୀକ ରୂପେ ଗାନ୍ଧିଜୀ ଆଲୋଚ୍ୟ ଗନ୍ଧରେ ବର୍ଣ୍ଣନା କରିଛନ୍ତି । ସେହିପରି ଲକ୍ଷ୍ମୀନିଆ ଗନ୍ଧରେ ଗାନ୍ଧିଜୀ ମୁଖ୍ୟତଃ ସମୟ କ୍ରମେ ଓ ପରିସ୍ଥିତି ଚାପରେ ମଣିଷ ନିଜର ମୌଳିକତା ମାନବୀୟତାକୁ ଯେପରି ବଳି ଦେଇଚାଲିଛି ତାହା ପ୍ରକାଶ କରିଛନ୍ତି । ଗାନ୍ଧିଜୀ ନିଜ ଗନ୍ଧରେ ରେବତୀ, ଅନନ୍ତା, ନଟବର, ରାମଲୀଳା, ସଂକର୍ଷଣ ମହାନ୍ତି, ରାମଚନ୍ଦ୍ର ମଙ୍ଗରାଜ, ଚିତ୍ରକଳା, ଉତ୍ସାହନତାରା, ରାଜାବଲୋଚନ, ଗୋପାଳସିଂ, ଦିଲଦାର ମିଆଁ, ଗୋବିନ୍ଦା ବାରିକ ଆଦି ଚରିତ୍ରଗୁଡ଼ିକୁ ଆଧୁନିକତାର ପୁଟ ଦେଇ ସମ୍ପ୍ରତି ଅନୁରୂପ ଚରିତ୍ରର ପର୍ଯ୍ୟାଲୋଚନା କରିଛନ୍ତି । ସ୍ଵାର୍ଥ, ଅହଙ୍କାର, ଛନ୍ଦ, କପଟ, ନିଷ୍ଠୁରତା ଆଦି ମନ୍ଦଗୁଣ କିପରି ମଣିଷର ସମସ୍ତ ମାନବୀୟ ଗୁଣକୁ ଅବଦମିତ କରି କଙ୍କାଳସାର ଶୂନ୍ୟ ଜୀବନଯାପନ କରିବାରେ ମଣିଷ କିପରି ପ୍ରୟାସୀ ହୋଇଛି, ତାହା ଗନ୍ଧରେ ଆଲୋଚିତ । ତେଣୁ ସାମ୍ପ୍ରତିକ ସମାଜରେ ଧର୍ମ ନାମରେ ଭଣ୍ଡାମା, ସେବା ନାମରେ ପ୍ରତାରଣା, ସାହାଯ୍ୟ ନାମରେ ଶୋଷଣ, ସହଯୋଗ କ୍ଷେତ୍ରରେ ଅସୁଯା ଆଦି ଭାବାବେଗରେ ପ୍ରକାଶ ପାଇଛି । ଗାନ୍ଧିଜୀଙ୍କ ଉକ୍ତି ‘ନିଜର ଦୁଃଖ ଆର୍ତ୍ତରେ ଛଟପଟ ହୋଇ କ୍ଷଣିକର ସୁଖ ସାଉଁଟି ସେମାନେ ନିଜର ଅଲକ୍ଷ୍ୟରେ ଆମନ୍ତ୍ରଣ କରୁଅଛନ୍ତି ଅନ୍ୟ ଏକ ନୂତନ ଦୁଃଖ । ନୂତନ ଅସହାୟତା ନୂତନ ଯନ୍ତ୍ରଣା (ପୃ-୨୦) ।’ ‘ହେ ମଣିଷ ମାନେ’ ଗନ୍ଧରେ ଗାନ୍ଧିଜୀ ଆଧୁନିକ ଜୀବନ ଯନ୍ତ୍ରଣାର ବାସ୍ତବ ସ୍ଵରୂପକୁ ପ୍ରକାଶ କରିଛନ୍ତି । ତଳତଃ ଜୀବନ ମଧ୍ୟରେ ମଣିଷ ନିଜର ରୋଜଗାର ପାଇଁ ବିଭିନ୍ନ ପଥ ଅନୁସରଣ କରିଛନ୍ତି । ଭିକ୍ଷାବୃତ୍ତି କରିବା, ପରିତ୍ୟକ୍ତ ଖାଦ୍ୟକୁ ସାଉଁଟି

ବାରିକ: ଭୀମପୁଷ୍ପିକ ଗନ୍ଧ ସମ୍ଭାର : ମଣିଷ ଜୀବନର ଚିତ୍ରିତ ଚିତ୍ରପଟ ଖାଇବା, ଅନ୍ୟ ନିକଟରେ ନିଜର ଅସହାୟତାକୁ ଆଖୁଲିରେ ଅର୍ପଣ କରିବାର ଚିତ୍ର ଗାନ୍ଧିଜୀ ଖୁବ୍ ନିକଟରୁ ଲକ୍ଷ୍ୟ କରିଛନ୍ତି । ସେହିପରି ‘କୌଶଳ’ ‘ଆସନ୍ତୁ ଦେଖିବା’, ‘ଦେଖି ପାରୁଛ ମଣିଷ’, ‘ରମ୍ୟାପକ୍ଷୋରୀ’, ‘ରାତି ପାହିଲେ’, ‘ସ୍ଵର୍ଗତ ଲକ୍ଷଣ’, ‘କ୍ରମଶଃ ପିଲାମାନେ ବଡ଼ ହେଉଛନ୍ତି’, ‘ଏଠି ସବୁ କ’ଣ ଚାଲିଛି’, ‘ଏଇଠି ଛିଡ଼ାହୁଅ’, ‘ଆଜି ତାରିଖର ଗପ’ ଆଦି ଏହି ଭାବଧାରାର ଦୈତକ ଅଟେ । ଗାନ୍ଧିଜୀଙ୍କ ଗନ୍ଧ ରଚନା ଗୁଡ଼ିକରେ ମୁଖ୍ୟତଃ ମଣିଷ ଜୀବନର ବିଭିନ୍ନ ଦିଗକୁ ଉନ୍ମୋଚନ କରିଛନ୍ତି । ମଣିଷ ଜୀବନର କାର୍ଯ୍ୟକ୍ରମ ପରିଧିହୀନ ଭାବରେ ପରିବ୍ୟାପ୍ତ । ମାନବବାଦୀ ରଚନା ଗାନ୍ଧିଜୀଙ୍କ ଗନ୍ଧରେ ବିଶେଷ ବୈଶିଷ୍ଟ୍ୟ ।

ମଣିଷ ବିଭିନ୍ନ ପରିସ୍ଥିତି ଚକ୍ରରେ ମାନସିକତା ହରାଇ, ବିଚାର ବୁଦ୍ଧି ହରାଇ ବିଭିନ୍ନ ଅହେତୁକ କାର୍ଯ୍ୟ କରି ବସିଥାଏ । ଯେଉଁଥିରେ କୌଣସି ବାସ୍ତବତା ବା ଉତ୍ତମ ଫଳାଫଳ ନଥାଏ କେବଳ ମାନସିକ ଶାନ୍ତି ସାର ହୋଇଥାଏ । ଆତ୍ମପ୍ରତିଷ୍ଠା ପାଇଁ ପୂଜାପାଠ କରିବା, ଅଲୌକିକ ଘଟଣାର ସାକାର ପାଇଁ ଗୁଣିଗାରେଡ଼ିର ସହାୟତା ନେବା ଆଦି ତଥ୍ୟକୁ ସମ୍ବଳ କରି ଗାନ୍ଧିଜୀଙ୍କ ‘ବୁଲମ୍ୟାଜିକ’ ଗନ୍ଧ ସାର୍ଥକତାର ରୂପ ନେଇଛି । ସେହିପରି ‘ଗପର ହାତଗୋଡ଼’ ଗନ୍ଧରେ ପାଶ୍ଚାତ୍ୟ ଧାରା କିପରି ଓଡ଼ିଆ ଜନଜୀବନକୁ ପ୍ରବେଶ କରିଛି ତାହା ଦର୍ଶାଇଛନ୍ତି । ସବୁ ଏଡ଼ିଟର ପୋଷ୍ଟରେ ଥିବା ଯୁବକ ଓ ଗୁମର ଦୁନିଆରେ ପାଇଁ କରି ଜୀବନ ଜିଉଁଥିବା ଝିଅର ଜୀବନକୁ ଗାନ୍ଧିଜୀ ଏଠି ଉତ୍ଥାପନ କରିଛନ୍ତି । ଗାନ୍ଧିଜୀଙ୍କ ଭାଷାରେ କେହି କାହାର କାମ ଓ ସ୍ଵାଧୀନତା ଉପରେ ଗଲେଇବୁ ନାହିଁ ନାକ, ଖର୍ଚ୍ଚ ବାଣ୍ଟିନେବୁ ଅଧାଅଧା । ଆମ ଭିତରେ ଗହଳି ଲଗାଇ ଦେବା ପାଇଁ ଆଣିବୁନି ତୃତୀୟ ପକ୍ଷ । ଏମିତି ସବୁ ଅଲିଖିତ ରାଜିନାମା ଭିତରେ ଖୁଡ଼ଖାତ ବିତିଲା ସାଡ଼େ ଛ ବର୍ଷ(ପୃ-୫୨) । ପାରିବାରିକ ମନୋମାଳିନୀକୁ ନେଇ ଦେଖାଯାଉଥିବା ସମସ୍ୟାଗୁଡ଼ିକର ବାସ୍ତବ ଚିତ୍ରଣ ଗାନ୍ଧିଜୀଙ୍କ ‘ବୁମେରା’ର ଗତିପଥ’, ‘ଉଇଲୁକା’, ‘ନିଜ ଭିତରେ ମିଲେଇ ଯାଏ ସୁଖ’, ‘ଜୀବନ ନିଛକ ଗପଟିଏ’, ‘ଜିଅନ୍ତା ଚରିତ୍ର’ ଆଦି ଗନ୍ଧ ପ୍ରଧାନ । ସରଳ ସହଜ ମନୋବୃତ୍ତି ନେଇ ଧୈର୍ଯ୍ୟର ସହିତ ପାରିବାରିକ କଳହକୁ ଖୁବ୍ ସହଜରେ ସମାଧାନ କରାଯାଇ ପାରିବ ବୋଲି ଗାନ୍ଧିଜୀଙ୍କ ମତ । କିନ୍ତୁ ଏସବୁର ବ୍ୟତିରେକ ଯେଉଁ ପାରିବାରିକ ଅଘଟଣ ଦୃଶ୍ୟମାନ ହେଉଛି ତାହା ସମୟ ସମୟରେ ଉଗ୍ରରୂପ ନେଇ ବିଭୀଷିକାରେ ପରିଣତ ହେଉଛି । ଏଥି ସଂଗେ

ସଂଗେ ସାମାଜିକ ବିଶୃଙ୍ଖଳାର ଭିତ୍ତିରୂପେ ଏହା ଜନଜୀବନକୁ ବିପର୍ଯ୍ୟସ୍ତ କରି ପକାଇଛି ।

ଉପସଂହାର :

ଉପରୋକ୍ତ ପର୍ଯ୍ୟାଲୋଚନାରୁ ସ୍ପଷ୍ଟ ଅନୁମିତ ହୁଏ ଯେ, ଗାନ୍ଧିଜୀ ନିଜ ଗନ୍ଧଗୁଡ଼ିକରେ ସାମ୍ପ୍ରତିକ ସମାଜରେ ଚଳପ୍ରଚଳ କରୁଥିବା ଚରିତ୍ରଗୁଡ଼ିକୁ ଚୟନ କରି ସେମାନଙ୍କ ମାଧ୍ୟମରେ ସମାଜକୁ ଯେଉଁ ମହାନ ବାର୍ତ୍ତା ଦେଇଛନ୍ତି ତାହା ଧ୍ୟେୟ ଓ ଶିକ୍ଷଣୀୟ । ଗନ୍ଧରେ ସେ କୌଣସି ଶ୍ରେଣୀର ଚରିତ୍ରକୁ ଉପେକ୍ଷା କରିନାହାନ୍ତି । ଏହା ତାଙ୍କ ରଚନାର ଅନ୍ୟ ଏକ ବୈଶିଷ୍ଟ୍ୟ । ଏଥିପାଇଁ ଗାନ୍ଧିଜୀଙ୍କ ଗନ୍ଧ ପଠନରୁ ପାଠକ ବିଶ୍ୱର ସମଗ୍ର ଚରିତ୍ରର ବାସ୍ତବ ଅନୁଶୀଳନ କରିପାରେ ଏହା ତାଙ୍କ ଗନ୍ଧର ସ୍ୱାତନ୍ତ୍ର୍ୟତା । ଚରିତ୍ରଗୁଡ଼ିକୁ ପ୍ରକାଶ କରିବାରେ ସେ ଯେଉଁ ଶବ୍ଦ ଗୁଡ଼ିକର ସଂଯୋଜନା କରିଛନ୍ତି ତାହା ଯେପରି ହୃଦୟସ୍ପର୍ଶୀ ସେହିପରି ସମ୍ପୂର୍ଣ୍ଣ ଚରିତ୍ରର ଏକ ବାସ୍ତବ ଚିତ୍ର ପାଠକ ମନରେ ଚିତ୍ରିତ ହୋଇଯାଏ । ତେଣୁ ଗାନ୍ଧିଜୀ ମଣିଷ ଜୀବନର ବିଭିନ୍ନ ଦିଗକୁ ଦୃଷ୍ଟି ନିକ୍ଷେପ କରି ପ୍ରୟାସ କରିଛନ୍ତି ଯେ ଅନ୍ୟକୁ ସେବା ସହାନୁଭୂତି ଓ ସାହାଯ୍ୟ ପ୍ରଦର୍ଶନ କରିବାରେ ମଣିଷର ମାନବିକତା ଜୀବନର ମୂଲ୍ୟବୋଧ

ବିକଶିତ ହୋଇଥାଏ ।

Albert Schweitzer କି ଭାଷାରେ- “The purpose of human life is to serve and to show compassion and the wish to help others.

ତେଣୁ ଗାନ୍ଧିଜୀଙ୍କ ଗନ୍ଧର ଚରିତ୍ର ଗୁଡ଼ିକ ସମାଜରେ ପ୍ରତିନିଧିତ୍ୱ କରୁଥିଲେ ହେଁ ପ୍ରତ୍ୟେକ ଜୀବନର ସଂଗ୍ରାମ ଜାରିରଖି ପ୍ରତିଷ୍ଠିତ ହେବାର ସ୍ୱପ୍ନ ସଭ୍ୟତାର ପ୍ରଗତିର ପ୍ରତୀକ ରୂପରେ ପ୍ରତୀକ୍ଷାମାନ ହୁଏ ।

ସହାୟକ ଗ୍ରନ୍ଥସୂଚୀ :

- ୧. ମହାପାତ୍ର, ସାତକାନ୍ତ, ନିଃସଙ୍ଗ ମଣିଷ, ଓଡ଼ିଶା ଲେଖକ ସମବାୟ ସମିତି ଲିମିଟେଡ୍, ଭୁବନେଶ୍ୱର, ୧୯୮୦ ।
- ୨. ସାହୁ, ଆଦିକନ୍ଦ, ଓଡ଼ିଆ ଗନ୍ଧ ଉପନ୍ୟାସର ନବଦିଗନ୍ତ, ଜ୍ୟୋତିବିହାର, ବୁର୍ଲା, ୧୯୯୯ ।
- ୩. ଶତପଥୀ, ନଟବର, ତୃତୀୟ ନେତ୍ର, ଫ୍ରେଣ୍ଡସ୍ ପବ୍ଲିଶର୍ସ, ବାଲୁବଜାର, କଟକ, ୨୦୦୭ ।
- ୪. ବାର୍ତ୍ତା, କବିତା, ଶହେ ବର୍ଷର ଆଧୁନିକ ଓଡ଼ିଆ କ୍ଷୁଦ୍ରଗନ୍ଧ ଏକ ତାତ୍ତ୍ୱିକ ବିଶ୍ଳେଷଣ (୧୮୯୮-୧୯୯୮), ବିଦ୍ୟାପୁରୀ, କଟକ, ୧୯୯୯ ।

